

سورة البقرة (۱۹)

(آیات : ۲۶ - ۲۷)

(گزشتہ سے پرستہ)

لاحظہ: کتاب میں حوالہ کے لیے قطعہ بندھی ہے اگر انگلیک (میں) بنیاد میں اور تہذیبی ارقام
 (میں) اختیار کیے گئے ہیں سب سے پہلا (۱) آیتوں طرف والا ہندسہ سورۃ کا نمبر دکھانا ظاہر کرتا ہے
 اس سے آگے والا درمیانی ہندسہ اس سے سورۃ کا قطعہ نمبر (جو زیر مطالعہ ہے) اور جو کم از کم ایک آیت پر
 مشتمل ہے وہاں نظر کرتا ہے۔ اس کے بعد والا آیتوں (میں) ہندسہ کتاب کے مباحث اور (۱) الفاظ
 الاعراب الرسم اور الضبط (میں) سے زیر مطالعہ بحث کو ظاہر کرتا ہے یعنی علی الترتیب الفاظ کے
 لیے ۱، الاعراب کے لیے ۲، الرسم کے لیے ۳ اور الضبط کے لیے ۴ کا ہندسہ لکھا گیا ہے بحث الفاظ
 میں چونکہ متعدد کلمات زیر بحث آتے ہیں اس لیے یہاں حوالہ کے ذریعہ اس کے لیے
 نمبر کے بعد قوسین (برکیٹ) میں متعلقہ لکھ کر ترتیبی نمبر بھی لایا ہے مثلاً (۲۱: ۵: ۲) کا
 مطلب ہے سورۃ البقرہ کے پانچویں قطعہ میں بحث الفاظ کا تیسرا لفظ اور (۲: ۵: ۲) کا مطلب ہے
 سورۃ البقرہ کے پانچویں قطعہ میں بحث الرسم۔ دیکھنا۔

۲: ۱۹: ۱ (۱۲) [الَّذِينَ يَنْقُضُونَ] کلمہ "الذین" جو اسم موصول ہے
 کئی دفعہ گزر چکا ہے اور اس کا ترجمہ "وہ سب جو کہ" وہ لوگ جو کہ "وہ جو الیہ
 ہیں کہ....." کے ساتھ کیا جاسکتا ہے ویسے اسماء موصولہ پر (۱: ۴: ۱)
 میں بحث ہو چکی ہے

[يَنْقُضُونَ] کا مادہ "ن ق ض" اور وزن "يَفْعَلُونَ"
 ہے۔ اس ثنائی مادہ سے فعل مجرد "نَقَضَ" يَنْقُضُ نَقْضًا ذَابًا
 نصر سے) آتا ہے اور اس کے بنیادی معنی ہیں: "..... (کسی چیز) کو مضبوطی
 اور سختگی کے بعد خراب کر دینا یا لگاڑ دینا"۔ اس سے اس کا با محاورہ اردو

ترجمہ ".... کو توڑ دینا" کیا جاتا ہے۔ یہ فعل ہمیشہ متعدی استعمال ہوتا ہے اور اس کا مفعول بنفسہ (بغیر صلہ کے) آتا ہے۔ اور اس کا یہ ترجمہ (توڑ دینا) اس فعل کے بہت سے عربی استعمالات کے ساتھ مطابقت رکھتا ہے۔ مثلاً لَقَضَ الْعَهْدُ (اس نے عہد توڑ دیا)، لَقَضَ الْيَمِينُ (اس نے قسم توڑ دی)، لَقَضَ الْغَزْلُ (اس نے کانا ہوتا ناگہ۔ یا سوت۔ توڑ دیا)۔ کبھی اس کا اردو ترجمہ "گرا دینا" بھی کیا جاسکتا ہے مثلاً لَقَضَ الْبِنَاءُ (اس نے عمارت کو گرا دیا)۔ وغیرہ۔

قرآن کریم میں اس فعل کا مجرد کا مصدر (لَقَضُ) اور فعل کے مختلف صیغے کوئی سات جگہ آئے ہیں۔ اور اس کا مفعول بہ زیادہ تر "عہد" اور "میثاق" آئے ہیں اور ایمان (قسمیں) اور عَزْل (سوت) بھی ایک ایک جگہ بطور مفعول مذکور ہوئے ہیں۔ نیز اسی مادہ (لَقَض) سے باب افعال کا ایک صیغہ فعل بھی صرف ایک جگہ (الانشراح: ۳) آیا ہے۔ اس کے معنی وغیرہ پر اپنی جگہ بات ہوگی انشاء اللہ۔

"الذین ینقضون" کا ترجمہ بنتا ہے "جھلوگ کہ توڑتے ہیں"۔ بعض

مترجمین نے "توڑ دیتے ہیں" اور بعض نے "توڑتے رہتے ہیں" سے ترجمہ کیا ہے جس میں "یہ ان کی عادت ہے" کا مفہوم موجود ہے۔

۲: ۱۹: ۱۳ [عَهْدَ اللَّهِ] لفظ "عہد" (جو یہاں اسم جلالۃ اللہ)

کی طرف مضاف ہو کر آیا ہے) کا مادہ "عہد" اور وزن "فعل" ہے۔

اس ثلاثی مادہ سے فعل مجرد "عہد".... یُعْهَدُ عَهْدًا" (باب سجع سے)

صلہ کے بغیر اور "الی" کے صلہ کے ساتھ مختلف معانی کے لیے استعمال ہوتا

ہے۔ صلہ کے بغیر اس کے بنیادی معنی ہیں ".... کی حفاظت کرنا" یا ".... کی

خبر گیری کرتے رہنے" مثلاً کہتے ہیں "عہد فعدۃ" اس نے اپنے وعدہ

کی حفاظت کی یعنی نباہا) یا عہد الشیء (وہ اس چیز کی بار بار دیکھ بھال

کرتا رہا)۔ اس کے علاوہ یہ فعل "کسی کو کسی جگہ" ملنا اور "کسی بات

کی واقفیت رکھنا" کے معنی بھی دیتا ہے۔ مثلاً کہتے ہیں "عہدہ بمکان کذا" (وہ اس سے فلاں جگہ ملا) یا "عہد الامم" (اس نے معاملہ کو جان لیا) کا واقف ہوا۔

اور "الی" کے صلہ کے ساتھ اس کے معنی ہوتے ہیں: "..... کو حکم دینا، کے ذمہ لگانا، سپرد کرنا، سے عہد لینا" مثلاً "عہد الیہ انہ....." (اس نے اس کو حکم دیا یا اس کے ذمہ لگایا کہ.....)۔ قرآن کریم میں زیادہ تر یہ فعل اسی (الی) صلہ کے ساتھ استعمال ہوا ہے۔ اور قرآن کریم میں اس فعل مجرد سے مختلف صیغے کل ۶ جگہ اور مزید فیہ کے باب معاملہ سے فعل کے بعض صیغے کل ۱۱ جگہ آئے ہیں۔

● کلمہ "عہد" (جو اس وقت زیر مطالعہ ہے، فعل ثلثی مجرد کا مصدر بھی ہے اور بطور اسم بھی مختلف معانی کے لیے استعمال ہوتا ہے۔ مثلاً حسب موقع کسی عبارت میں اس لفظ کا ترجمہ "وصیت"، "نگرانی"، "عزت کا پاس"، "قسم"، "پکا وعدہ"، "امان"، "ذمہ داری"، "ضمانت"، "ملاقات"، "پہچان"، "علم"، "اقرار"، "فرمان"، "پیمان"، "دوستی اور زمانہ" کے ساتھ کیا جاسکتا ہے۔ ان مختلف معانی کی بناء پر عربی زبان میں لفظ "عہد" کی مختلف ترکیب کے ساتھ کئی محاورے پیدا ہوتے ہیں۔ مثلاً "وَلِیُّ الْعَهْدِ"، "قَرِیْبُ الْعَهْدِ"، "حَدِیْثُ الْعَهْدِ"، "عَهْدُ الشَّبَابِ" وغیرہ۔ اردو فارسی میں بھی لفظ "عہد" "پکا وعدہ"، "ذمہ داری"، "ضمانت" اور زمانہ کے معنوں میں مستعمل ہے اور اس لیے اردو میں اس کا ترجمہ کرنے کی بجائے اصل لفظ (عہد) ہی استعمال کیا جاتا ہے۔

● قرآن کریم میں یہ لفظ (عہد) مفرد مرکب مختلف صورتوں میں تیس کے قریب مقامات پر آیا ہے۔ جن میں سے دس کے قریب مقامات پر یہ صرف "اللہ" کی نسبت (اضافت) کے ساتھ وارد ہوا ہے یعنی "عہد اللہ" کی ترکیب میں۔ جیسے یہاں زیر مطالعہ آیت میں ہے۔ اس لیے اس کا ترجمہ "اللہ کا اقرار"، "خدا

کا عہد، اللہ کا قول اخدا کا معاہدہ "کیا گیا ہے" مگر اردو محاورے کے لحاظ سے یہاں "کا" کے استعمال سے معنی واضح نہیں ہوتے (بلکہ ایک پیچیدگی پیدا ہوتی ہے) اس لیے بعض حضرات نے یہاں "کا" کے ساتھ لفظی ترجمہ کرنے کی بجائے "اللہ سے عہد" کیا ہے اور بعض نے مزید وضاحت کے لیے "اللہ سے اپنے معاہدہ کو" (توڑ دیتے ہیں) کی صورت میں ترجمہ کیا ہے جس میں اصل الفاظ پر "اپنے" کا اضافہ تو ہے مگر مطلب واضح ہو جاتا ہے۔

"عہدُ اللہ" (یعنی اللہ سے کئے ہوئے عہد کی مزید تفصیل اور وضاحت کے لیے کسی اچھی تفسیر کی طرف رجوع کرنا چاہیے۔

۱۹:۱۲۱:۱۲۲] مِنْ بَعْدِ مِيثَاقِهِ [یہاں "من بعد" کے معنی تو ہیں "..... کے بعد"..... کے پیچھے" (خالی نقطوں والی جگہ "میشاقہ" کے لیے ہے جس کی وضاحت ابھی ہوگی)۔ "بعد" اور "من بعد" کے استعمال و معنی کے متعلق البقرہ: ۱۱ یعنی ۲:۳۳:۱ (۷) میں بات ہو چکی ہے۔

[مِيثَاقِهِ] میں آخری ضمیر محذوّر (کا) کا ترجمہ یہاں "اس کا"..... ہے۔ اور لفظ "میشاق" کا مادہ "و ش ق" اور وزن اصلی "مِفْعَالٌ" ہے۔ اس کی اصلی شکل "مَوْثَاقٌ" تھی جس میں واو ساکنہ اپنے ماقبل کے مکسور ہونے کی بناء پر (کسرہ کے موافق حرف) "یا" میں بدل کر لکھی اور بولی جاتی ہے۔

اس مادہ (و ش ق) سے فعل ثلاثی مجرد زیادہ تر "وَثِقَ يَثِقُ (در اصل يُوَثِقُ يُوَثِقَةً وَ مَوْثِقًا) (باب حسب سے) آتا ہے اور کبھی "وَثِقَ يُوَثِقُ وَ تَوَاقَاةً" (باب کرم سے) بھی آتا ہے۔ پہلی صورت (یعنی باب حسب سے) یہ ہمیشہ متعدی اور "باء" (ب) کے صلہ کے ساتھ استعمال ہوتا ہے یعنی "وَثِقَ بَ....." اور اس کے معنی ہوتے: "..... کا اعتبار کرنا،..... پر بھروسہ کرنا،..... پر اعتماد کرنا،..... کا یقین کرنا،..... کو قابل امانت جاننا" اس کے فاعل کو (جو اعتماد کرے) "وَالِثِقُ" اور اس کے مفعول کو (جس پر اعتماد کیا جائے) "مَوْثِقٌ بِهِ" کہتے ہیں۔ اور "مَوْثِقٌ بِهِ" کو "ثِقَةً"

بھی کہتے ہیں۔ اور یہ لفظ (ثِقَّةٌ) عدد اور جنس کے اعتبار سے یکساں رہتا ہے مثلاً کہیں گے "مراجلٌ ثِقَّةٌ"، "امراةٌ ثِقَّةٌ"، "مراجلٌ ثِقَّةٌ" اور "نساءٌ ثِقَّةٌ"۔ کبھی جمع کے لیے "ثِقَاتٌ" (مردوں کے لیے بھی) استعمال ہوتا ہے۔ اور "موثوق بہ" کی صورت میں تشبیہ اور جمع کے صیغے ضمیر مجرور کے بدلنے سے آتے ہیں یعنی "موثوق بہما"، "موثوق بہم، موثوق بہا"، "موثوق بہت" وغیرہ۔ [دیکھئے بحث مغضوب علیہم (۱:۲۹:۵) میں]۔ اور دوئٹری صورت (یعنی باب کرم سے) اس فعل (وثق) کے معنی بطور فعل لازم "مضبوط ہونا، پکا ہونا" ہوتے ہیں۔ تاہم قرآن کریم میں یہ فعل ثلاثی مجرد کسی باب سے کسی بھی معنی کے لیے استعمال نہیں ہوا۔

● لفظ "میشاق" جو دراصل تو "وثق" سے اسم آلہ کا وزن ہے۔ اور اس کا ترجمہ "اعتماد کا آلہ" ہونا چاہیے۔ تاہم یہ "محکم عہد"، "مضبوط پیمان"، اور "قسم اور عہد کے ساتھ پکا کیا ہوا اقرار" کے معنوں میں آتا ہے۔ اور یہ (میشاق) مصدر (معی) بھی ہو سکتا ہے۔ اس صورت میں اس کا ترجمہ "مضبوط کرنا، پکا کرنا (توشیح، تاکید اور استحکام کے معنی میں) ہو سکتا ہے اور چونکہ مصدر کے معنی معروف و مجہول دونوں ہو سکتے ہیں۔ اس لیے "میشاق" کا ترجمہ "پکا کر دیا جانا" یعنی "پکا ہو جانا، مستحکم ہونا، مضبوط ہونا" بھی کر سکتے ہیں۔ اسی لیے "من بعد میثاقہ" (جس کے اعراب اور ترکیب کی بحث آگے "الاعراب" میں آرہی ہے) کا اردو ترجمہ "اس کی مضبوطی کے پیچھے، اس کے مضبوط کئے پیچھے، اس کو مضبوط کرنے کے بعد، اس کو پکا کئے پیچھے، اس کو پکا کر کے، اس کے پکا ہونے کے بعد، اس کے استحکام کے بعد" سے کیا گیا ہے۔ سب کا مفہوم ایک ہی ہے۔ یعنی ان سب مترجمین نے "میشاق" کے مصدری معنی کا اعتبار کیا ہے (معروف یا مجہول)۔ جلالین

میں بھی مصدری معنی بیان ہوئے ہیں۔

● عربی زبان کا ایک لفظ "مَوْثِق" (جو اسی مادہ (دَثِق) سے اسم ظرف بمعنی "اعتماد کی جگہ یا دقت" ہے۔ اور مصدر میں بمعنی "اعتماد کرنا" بھی ہے) بھی "مِثَاق" کے ہم معنی ہے (یہ لفظ "مَوْثِق" بھی قرآن کریم میں تین جگہ آیا ہے)۔ ان دونوں لفظوں (مِثَاق اور مَوْثِق) کی ایک مشہور جمع مکسر "مَوَاقِيقُ" آتی ہے (قرآن کریم میں صیغہ جمع استعمال نہیں ہوا)۔

لفظ "مِثَاق" مفرد مرکب معرّفہ نکرہ مختلف شکلوں میں قرآن کریم کے اندر ۲۵ جگہ وارد ہوا ہے۔ اور اس مادہ (دَثِق) سے مزید یہ کے بعض البواب (افعال اور مفاعلہ) سے أفعال کے کچھ صیغے اور بعض مصادر اور مشتقات بھی ۹ جگہ آئے آئے ہیں۔ ان کا بیان اپنے موقع پر آئے گا۔

۱۹: ۱۵] (قَٰرِئُكَ يَقْطَعُونَ) ["ق" تو عاطفہ بمعنی "اور" ہے۔ اور "يَقْطَعُونَ" کا مادہ "ق ط ع" اور وزن "يَفْعَلُونَ" ہے۔ اس ثلاثی ماڈ سے فعل مجرد "قَطَعَ" يَقْطَعُ قَطْعًا (باب فتح سے) آتا ہے۔ یہ فعل ہمیشہ متعدی اور مفعول بنفسہ (کسی صلہ کے بغیر) کے ساتھ استعمال ہوتا ہے اور اس کے بنیادی معنی ہیں: ".... کو کاٹنا" ، کاٹ دینا ، الگ کر دینا ، بلکہ خود اس کا مصدر "قَطَعَ" بھی اردو میں مستعمل ہے اور فعل کا ترجمہ "قطع کرنا" بھی کیا جاسکتا ہے۔ پھر ان بنیادی معنی سے ہی عربی زبان میں اس فعل سے کئی محاورے پیدا ہوتے ہیں مثلاً: "قَطَعَ السَّبِيلَ" (راہزنی کرنا ، شاہراہوں پر دہشت گردی کرنی)۔ اور "قَطَعَ لِسَانَهُ" (زبان بند رکھنا) اور "قَطَعَ وَاوَدِيًّا" (وادِی پار کرنا۔ سفر کرنا) "قَطَعَ الْاَمْرَ" (فیصلہ کرنا)۔ ان میں سے بعض محاورے قرآن کریم میں بھی استعمال ہوئے ہیں جو آگے چل کر ہمارے سامنے آئیں گے۔

● اس مادہ سے فعل ثلاثی مجرد "قَطَعُ يَقْطَعُ" (باب کرم سے) بمعنی "بول نہ سکتا" اور "قَطِعَ يَقْطَعُ" (باب سمع سے) بمعنی "الگ ہو جانا ، کٹ جانا" بطور فعل لازم بھی استعمال ہوتا ہے۔ تاہم قرآن کریم میں یہ فعل ان دو مؤخر الذکر البواب سے کہیں استعمال نہیں ہوا۔

یہ فعل (قَطَعَ يَقْطَعُ = کاٹنا، جدا کرنا) حتیٰ (آنکھوں دیکھی) اشیاء کے لیے بھی استعمال ہوتا ہے جیسے "قَطَعَ الیَدُ" (ہاتھ کاٹنا)، "قَطَعَ الثوبُ" (کپڑا کاٹنا) وغیرہ اور معنوی (ذہن میں آنے والی) اشیاء کے لیے بھی آتا ہے۔ مثلاً "قَطَعَ الرَّجِمَ" (رشتہ دار کی پروا نہ کرنا)، "قَطَعَ الوَصْلَ" (جدائی ڈالنا)۔ بلکہ اسی سے اردو میں "قطع تعلق" کا محاورہ مستعمل ہے۔

اردو مترجمین نے یہاں "دلیقظعون" کا ترجمہ "کاٹتے ہیں" بھی کیا ہے۔ بعض نے "قطع کرتے ہیں" قطع کرتے رہتے ہیں" اور "قطع کئے ڈالتے ہیں" سے بھی ترجمہ کیا ہے۔ جب کہ بعض نے "توڑتے ہیں" کو اختیار کیا ہے۔

۲: ۱۹: ۱۴] [مَا أَمَرَ اللَّهُ بِهِ] یہ جملہ جس میں کل پانچ کلمات (ما، امر، اللہ، ب، ۱۹) استعمال ہوئے ہیں، ان کے اعراب اور ترکیبِ نحوی کے ساتھ ترجمہ پر مفصل بات تو ابھی آگے بحث "الاعراب" میں ہوگی۔ یہاں ہم لفظ "أَمَرَ" پر بات کرتے ہیں اور اس میں ضمناً "بہ" کی "باء" (ب) کا ذکر بھی آ جائے گا۔

"أَمَرَ" کا مادہ "أمر" اور وزن "فَعَلَ" ہے۔ اس ثلاثی مادہ سے فعل مجرد زیادہ تر "أَمَرَ..... يَأْمُرُ أَمْرًا" (باب نصر) آتا ہے۔ یہ فعل متعدی، اور اس کا مفعول بہ بنفسہ (بغیر صلہ کے) استعمال ہوتا ہے اور اس کے بنیادی معنی ہیں: "..... کو حکم دینا"۔ اس باب (نصر) سے بھی اور بابِ سَمِعَ سے (أَمَرَ بِأَمْرٍ أَمْرًا) کے "علی" کا صلہ استعمال ہو کر (مثلاً) (أَمَرَ عَلَيْهِم) اس کے معنی "کسی پر امیر یا حاکم ہو جانا" ہوتے ہیں۔ تاہم قرآن کریم میں یہ استعمال نہیں آیا بلکہ صرف پہلا (باب نصر والا) استعمال ہی ہوا ہے۔

● اس فعل سے فعل امر حاضر "أَمُرْ" (تو حکم دے) بنتا ہے (جس کی اہل شکل "أَمُرْ" تھی) اور اس کی گردان یوں ہے "مُرْ، مَرًا، مَرُوا؛ مَرِي، مَرًا اور مَرُونَ"۔ مگر کسی حرف عطف (و، ياف وغیرہ) کے داخل ہونے (شروع میں لگنے) سے اس کا حمزہ اصلی (فاء کلمہ) کوٹ آتا ہے اور (مثلاً) مَرُوا

سے "وَأْمُرْ" ہو جاتا ہے (باقی صیغوں میں بھی اسی طرح تبدیلی ہوگی)۔

● حکم دینے والے کو "أمر" (اسم الفاعل) اور جسے حکم دیا جائے اسے "مَأْمُورٌ" (اسم المفعول) کہتے ہیں۔ اور جس بات کا حکم دیا جائے اس کے شروع میں عموماً باءِ (ب) کا صلہ آتا ہے مثلاً کہیں گے "أَمْرًا بِالصَّلَاةِ" (اس نے اسے نماز کا حکم دیا)۔ اس لیے جس چیز کا حکم دیا جائے اسے "مأمور بہ" کہتے ہیں۔ اور کبھی "ب" کی بجائے "أَنْ" لگا کر ساتھ فعل مضارع لگاتے ہیں مثلاً "أَمْرًا أَنْ يُصَلِّيَ" (اس نے اسے حکم دیا کہ وہ نماز پڑھے)۔ اور اس قسم کا "أَنْ" بھی دراصل "بِأَنْ" ہی ہوتا ہے۔ "أَنْ" کے اس استعمال کی مثال اسی (زیر مطالعہ) آیت میں آگے آرہی ہے۔

● قرآن کریم میں اس فعل کا استعمال اس طرح بھی ہوا ہے کہ "مأمور" اور "مأمور بہ" دونوں مذکور ہوتے ہیں اور اس طرح بھی کہ صرف "مأمور" مذکور ہوتا ہے اور "مأمور بہ" محذوف ہوتا ہے اور کبھی اس کے برعکس "مأمور بہ" مذکور ہوتا ہے اور "مأمور" محذوف (بغیر مذکور) ہوتا ہے۔ ان سب استعمالات کی مثالیں آگے چل کر ہمارے سامنے آئیں گی۔

یہ فعل (امر یا أمر) قرآن کریم میں بجز استعمال ہوا ہے۔ فعل ثنائی مجرد سے ہی مختلف صیغے (ماضی، مضارع، معروف، مجہول وغیرہ) ۸، جگہ آئے ہیں۔ اس کے علاوہ مزید فیہ کے باب افتعال سے بھی دو صیغے آئے ہیں اور اس مادہ سے بعض دیگر مشتقات اور مصادر وغیرہ تو دو سو کے قریب مقامات پر آئے ہیں۔ ان سب پر حسب موقع بات ہوگی۔ انشاء اللہ تعالیٰ۔

۱۹:۲ (۱۴) [أَنْ يُوَصَّلَ] اس میں "أَنْ" تو (معنی "کہ") وہی ہے جو فعل "أمر یا أمر" کے دوسرے مفعول یعنی مأمور بہ سے پہلے آتا ہے اور جس کا ذکر اس فعل کے استعمال کے سلسلے میں ابھی اوپر ہوا ہے۔

"لَوْ واصل" کا مادہ "وصل" اور وزن "يُفَعَّلُ" ہے (جو فعل مضارع کی منصوب شکل ہے جس کی وجہ "الاعراب" میں بیان ہوگی)۔ خیال

رہے یہاں "يُؤْصَلُ" اپنی اصلی شکل میں ہی ہے یعنی اس میں کوئی تعلیل وغیرہ نہیں ہوئی، البتہ داؤدہ ہو جانے کی وجہ سے فاعل کلمہ حرف صحیح کی طرح بروزن "يُفْعَلُ" پڑھا نہیں جاتا بلکہ لفظ "يُؤْعَلُ" معلوم ہوتا ہے۔

● اس مادہ سے فعل ثلاثی مجرد "وَصَلَ..... يَصِلُ (در اصل يُوْصِلُ) وَصَلًا" (باب ضرب سے) آتا ہے۔ یہ فعل عموماً متعدی اور مفعول بنفسہ کے ساتھ (بغیر صلہ کے) استعمال ہوتا ہے اور اس کے بنیادی معنی ہیں: "..... کو ملانا..... کو جوڑنا"..... سے پیوستہ رکھنا، مثلاً کہتے ہیں "وَصَلَ الشَّيْبِيُّ بِالشَّيْبِيِّ" (اس نے چیز کو چیز سے ملا دیا)۔ اور یہی فعل متعدی بنفسہ ہو کر یا "الی" کے صلہ کے ساتھ "..... سے ملنا،..... کو پہنچانا،..... سے نسبت رکھنا" کے معنی بھی دیتا ہے مثلاً کہتے ہیں: "وَصَلَهُ الخَبْرُ يَا وَصِلَ اليه الخَبْرُ" (خبر اس تک پہنچی یا اسے ملی) محاورے میں یہ فعل "حَسَنِ سُلُوكٍ كَرَمًا" کے معنی بھی دیتا ہے مثلاً "وَصَلَ رَحِمَهُ" (اس نے اپنے شرتہ داروں سے بھلائی کی)۔

● قرآن کریم میں اس فعل (وَصَلَ يَصِلُ) سے ماضی مضارع معروف و مجہول کے مختلف صیغے دستِ جگہ آئے ہیں۔ ان میں سے سات جگہ اس کا استعمال "الی" کے صلہ کے ساتھ ہوا ہے۔ اس کے علاوہ اس مادہ (وصل) سے فعل "وَصَلْنَا" (باب تفعیل سے) ایک جگہ (القصص : ۵۱) اور کلمہ "وَصِيْلَةٌ" بھی صرف ایک جگہ (المائدہ : ۱۰۶) وارد ہوا ہے۔ ان سب پر حسب موقع بات کی جائے گی۔ انشاء اللہ تعالیٰ۔

● زیر مطالعہ لفظ "يُؤْصَلُ" (جو آیت میں بشکل منصوب آیا ہے) اسی فعل ثلاثی مجرد (وَصَلَ يَصِلُ) سے مضارع مجہول کا صیغہ واحد مذکر غائب ہے۔ اور اس (فعل مجہول) کا مصدری ترجمہ "جوڑا جانا، ملایا جانا" سے ہی ہو سکتا ہے۔ خیال رہے کہ اس مادہ سے باب افعال کے فعل (أَوْصَلَ يُوْصِلُ ايصالاً) کا مضارع مجہول بھی "يُؤْصَلُ" ہی بنتا ہے تاہم "ايصال" کے معنی "..... کو..... (۲)..... تک پہنچانا"

ہیں مثلاً اوصلہ الیہ (اس نے اسے اسی تک پہنچا دیا)۔ اور اس سے فعل مجہول کے معنی آیت زیر مطالعہ میں فیٹ نہیں آتے۔ اس لیے یہاں یہ فعل (یوصل) ثلاثی مجرد کا مضارع مجہول ہی ہے۔ اور یہی وجہ ہے کہ تمام مترجمین نے "ان یوصل" کے ترجمہ میں "ملایا جانا، جوڑا جانا" کا مفہوم سامنے رکھا ہے یعنی "کہ ملایا جائے، کہ جوڑا جائے"۔ اور چونکہ "ان" سے مضارع میں مصدری معنی بھی پیدا ہوتے (دیکھئے ۲: ۱۹: ۲۱) یعنی "ان یوصل = الوصل"۔ اس لیے بعض مترجمین نے مصدری معنی کے ساتھ ترجمہ کیا ہے یعنی "ملانے کا"، "جوڑنے کا"، "والبتہ رکھنے کا"، "جوڑے رکھنے کا" (حکم کی صورت میں)۔

[وَيُفْسِدُونَ] "و" عاطفہ بمعنی "اور" ہے۔ اور "يُفْسِدُونَ"

کا مادہ "فسد" اور وزن "يُفْعِلُونَ" ہے، یعنی یہ اس مادہ سے باب افعال کا فعل مضارع معروف صیغہ جمع مذکر غائب ہے۔ اس مادہ سے فعل مجرد اوّاب افعال کے فعل (افسد... یفسد، افساداً = بگاڑ دینا یا خرابی پیدا کرنا) کے معنی استعمال پر مفصل بات البقرہ: ۱۱ یعنی ۲: ۹: ۳ میں گزر چکی ہے۔ یہاں "یفسدون" کا ترجمہ "بگاڑ کرتے ہیں، فساد کرتے ہیں، فساد پھیلاتے ہیں، فساد مچاتے ہیں، خرابی کرتے ہیں" سے کیا گیا ہے۔ سب کا مفہوم ایک ہی ہے۔ [فِي الْأَرْضِ] یعنی زمین میں۔ اس ترکیب (فی الارض) اور لفظ "ارض" کی مکمل لغوی بحث بھی البقرہ = ۱۱ یعنی ۲: ۹: ۳ میں ہو چکی ہے۔ یہاں فی الارض کا ترجمہ ہوگا "زمین میں" اور بعض نے "مُلک میں" سے ترجمہ کر دیا ہے۔

۲: ۱۹: ۱۸) [أُولَئِكَ هُمُ الْخٰسِرُونَ] "أُولَئِكَ" (وہ سب) لؤلؤ "هُمُ" ضمیر جمع مذکر غائب بمعنی "وہ سب" کی وضاحت البقرہ: ۵ یعنی ۲: ۱۱ اور ۲: ۴: ۵) میں کی جا چکی ہے۔

"الخاسرون" ر یہ اس کا رسم اطلاق ہے، اس کے رسم عثمانی پر آگے بحث "الرسم" میں بات ہوگی) کا مادہ "خس" اور وزن لام تعریف نکال کر "فَاعْلُو"

ہے۔ اس ثلاثی مادہ سے فعل مجرد "خَسِرَ يَخْسِرُ خُسْرًا وَخُسْرَانًا" (باب سبع اور باب فرب سے) آتا ہے اور اس کے بنیادی معنی ہیں: "تجارت میں نقصان اٹھانا، خسارہ پانا"۔ قرآن کریم میں یہ فعل باب سبع سے ہی استعمال ہوا ہے۔ اس فعل کی نسبت کبھی "انسان" کی طرف ہوتی ہے مثلاً کہتے ہیں "خَسِرَ التَّاجِرُ" (تاجر نے خسارہ پایا) اور کبھی اس کی نسبت کسی "کام" کی طرف ہوتی ہے مثلاً کہتے ہیں "خَسِرَتْ تِجَارَتُهُ" (اس کی تجارت ناکام ہوئی)۔ اس طرح زیادہ تر یہ فعل بطور لازم آتا ہے۔ اور "خسارہ" سے مراد عموماً ذنیوی مال و جاہ وغیرہ کا نقصان ہوتا ہے اور کبھی صحت، عقل، ایمان یا ثواب میں نقصان مراد ہوتا ہے۔ قرآن کریم میں اس کا استعمال (عموماً ہر جگہ) آخرت کا خسارہ / نقصان کے معنی میں ہوا ہے۔

● کبھی یہ فعل بطور متعدی بھی استعمال ہوتا ہے اور اس کے معنی "..... کو برباد کرنا"، "..... کو کھو بیٹھنا"، "..... کو ضائع کر دینا" ہوتے ہیں مثلاً کہتے ہیں: "خَسِرَ مَالَهُ" (وہ اپنا مال کھو بیٹھا)۔ قرآن کریم میں یہ فعل لازم اور متعدی دونوں معنوں میں استعمال ہوا ہے اور اس (فعل مجرد) سے مختلف صیغے قریباً پندرہ جگہ آئے ہیں۔ اس کے علاوہ مزید فیہ کے صرف باب افعال سے کچھ صیغے اور مختلف مصادر و مشتقات ۵۴ کے قریب مقامات پر وارد ہوئے ہیں۔

● زیر مطالعہ لفظ "خَاسِرٌ" اس فعل (خَسِرَ يَخْسِرُ) سے صیغہ امم الفاعل ہے یہ لفظ قرآن کریم میں قریباً تیس بار آیا ہے اور ہر جگہ جمع مذکر سالم کے صیغہ (خَاسِرُونَ - خَاسِرِينَ) میں استعمال ہوا ہے۔ اس طرح "خَاسِرٌ" اگرچہ فعل مجرد کے لازم اور متعدی دونوں معنی کے لحاظ سے امم الفاعل ہو سکتا ہے۔ تاہم قرآن کریم میں یہ زیادہ تر لازم (خسارہ پانے والا) کے معنی میں ہی آیا ہے یا کم از کم اس کے ساتھ (بصورت امم الفاعل) اس کے مفعول کا ذکر نہیں ہوا (بعض دفعہ امم الفاعل بھی اپنے مفعول کو فعل کی طرح نصب دیتا ہے، اور اس کی مثالیں قرآن کریم میں بکثرت موجود ہیں)۔ البتہ بصورت فعل استعمال میں اس فعل (خَسِرَ) کے ساتھ اس کا مفعول بھی بعض جگہ مذکور ہوا ہے یعنی واضح طور پر بطور متعدی استعمال ہوا ہے۔ (باقی صفحہ پر)